

ТОФИГ МАҢМУД — 60

БӨРМӘТЛИ ТОФИГ МАҢМУДИ

Сиз 1959-чу илдә чап олуан «Јола чыхырам» адлы илк ше'рләр китабынызла әдәбијата калмисиниз. Бундан сонра чыхан «Вузона гәјалары», «Ачыгдыр ки, пәнчәрәм» китабларыныз охучуларын дигтәтини чәлб едиб, «Азәрбајчан мӯәллимә» гәзети вә сонра «Көјәрчин» журналы редаксијаларында фәалијәтә башламагыныз сизи, ејни заманда ушаг әдәбијаты илә дә мәшгул олмага һәвәсләндирди. Ушаглар үчүн јаздыгыныз ше'рләр, һекајәләр, нагыллар вә әфсанәләр мәһәббәтлә гаршыланды. Бу исә сизи Мәктәба, мӯәллимләрә, шакирдләрә, јумуијәтлә ушаглара бағлады. Бунун нәтичәсидир ки, мәктәб һәјәтиндан јаздыгыныз «Јерә дагылан мунчуглар» повестиниз кениш јайлды. Бу повест әсасында јаздыгыныз «Оқунчулар» пјеси Кәңчә Довләт драм театрынын сәһнәсиндә ојнанылды. Ше'р вә поемалардан ибарәт «Улдузлар, дүшүнчөләр», «Мәһәббәтим сирр дејил», «Бу ишыгла гәлачағам» китабларынызын охучулары аз дејил. «Кечә гапы дөјүлдүр» повестиниз дә

марагла охунур. Узун мүддәт Азәрбајчанын илк профессионал рәссамларындан бири — Вәһруз Көңкәрлинин һәјәтины өјрәнмәјиниз онун һағында јени повестия јаранмасына сәбәб олду. «Узағда учалан дағлар» адлы бу повест тәкчә рәссамын һәјәтины әкс етдирмәклә јох, һәм дә әсрин әввәлләриндә Нахчыванын, Тифлисин колоритли мәнзәрәләрини кәстәрмәк нөгтеји-нәзәрәндәк әһәмијәт-лидир.

Сиз ичтимаи ишләрдә фәалијәт кәстәрирсиниз. Јазычылар Бирлијиндә ушаг вә кәңчләр шурасынын сәдри кими, ејни заманда Республика ушаг фондунын Бақы шә'бәсинин сәдри кими көрдүјүнүз ишләр дигтәтәләјидир. Өмрүнүзүн 30 иляни «Көјәрчин» журналынын марағлы, рәңкарәнк, кезәл чыхмасына сәрф етмисиниз. Ше'рләриниз, һекајәләриниз башга халгларын дилләринә тәрчүмә олунуб, Белорусиянын, Русијанын, Украинанын, Гыргызыстанын балалары өз дилләриндә сизин нәфис шәкилдә бурәхылмыш китабларынызы охумушлар.

Сизи 60 јашынызын тамам олмасы

Тәбрик едирик!



мүнәсибәтилә үрәкдән тәбрик едир, сизә чансағлыгы, јени гүввә вә һәвәс, ејни заманда јени јарадычылыг југурлары арзулајырыг.  
**АЗӘРБАЈЧАН ЈАЗЫЧЫЛАР БИР-ЛИЈИНИН ИДАРӘ БӘЈ'ӘТИ.**